

مسند احمد کی امام احمد بن حنبل کی طرف نسبت پر علامہ تمنا
عمادی کے اعتراضات
ایک تحقیقی و تنقیدی جائزہ

Allama Tamanna Imadi Objections in the Attribution of “Musnad
Ahmad” to Imam Ahmad bin Hanbal (Critical and Research Study)

ڈاکٹر سعید احمد*

ڈاکٹر محمد سعید**

ISSN (P) 2664-0031 (E) 2664-0023

DOI: <https://doi.org/10.37605/fahmiislam.v4i1.228>

Received: January 13,2021

Accepted: February 22, 2021

Published: June 30,2021

Abstract

This research article studies the objections of Allama Tamanna Imadi in the attribution of “Musnad Ahmad” to Imam Ahmad bin Hanbal and that its narrators are unreliable. He denies the authenticity of Musnad Ahmad bin Hanbal, which is the largest collection of hadiths of the Holy Prophet Peace and blessing of Allah be upon him. He has raised some objections from which the first objection is that: the attribution of “Musnad Ahmad” to Imam Ahmad bin Hanbal is not correct because this book was presented by few conspirators as an alternate of the Holy Quran after the death of Imam Ahmad, for keeping agreed the followers of various sects and school of thoughts Muslim community. In addition, Tamanna Imadi has tried to prove that all the narrators of this book are unknown and unreliable having no sufficient value in the views of the scholars of Ilm ur Rijaal , Hadith and its sciences. In this research paper, we had tried to analyze critically the objections raised by Tamana Imadi in the light of the saying of prominent Scholars, Muhaditheen and experts of Hadith and Ilm ur Rijaal through which the actual situation of his objections has been exposed which is, that Musnad Ahmad is the book of Imam Ahmad and his narrators are reliable authentic.

Keywords: Musnad Ahmad, Imam Ahmad bin Hanbal, Allama Tamanna Imadi, Objections.

تمہید

* وزٹنگ فیکلٹی ممبر اسلامک اسٹڈیز، قائد اعظم یونیورسٹی اسلام آباد۔

** پی ایچ ڈی تفسیر و علوم القرآن، انٹرنیشنل اسلامک یونیورسٹی اسلام آباد۔ Email:

saeedahmadiui@yahoo.com

الحمد لله الذي نزل الفرقان على عبده ليكون للعالمين نذيراً، وبشر به المؤمنين بأن لهم من الله فضلاً كبيراً، والصلاة والسلام على من أرسله ربه شاهداً ومبشراً ونذيراً، وداعياً إلى الله بإذنه وسراجاً منيراً، أما بعد!

حضرات محدثین نے مجموعہ احادیث کی کتب میں صحیحین اور سنن کے بعد مسانید کا درجہ رکھا ہے پھر مسانید میں قدر ومنزلت اور نفع کے اعتبار سے سب سے بڑا سرمایہ مسند امام احمد کے نام سے موسوم ہے، قدیم وجدید ہر دور کے اہل علم اس کتاب کی عظمت کے معترف ہیں اور گواہی دیتے ہیں کہ یہ کتب سنت میں سے سب سے جامع اور ایسے علوم سے بھر پور ہے جس کی ہر مسلمان کو دین و دنیا کی کامیابی سمیٹنے کے لئے ضرورت پڑتی ہے۔ زیر نظر تحقیقی مقالہ میں اس عظیم سرمایہ کی استنادی حیثیت پر علامہ تمنا عمادی کی طرف سے اٹھائے گئے ان سوالات اور اعتراضات کا تحقیقی و تنقیدی جائزہ لیا گیا ہے تا کہ پڑھنے والے اس عظیم ذخیرہ حدیث کی بابت کسی شک و شبہ میں مبتلا نہ ہو۔

اگرچہ اہل علم ا ورفن رجال کے ماہرین نے یہ وضاحت کر رکھی ہے کہ مسند احمد میں درج تمام احادیث درجہ صحت کے اعلیٰ معیار پر نہیں بلکہ اس میں متواتر، صحاح، اور ضعاف حتیٰ کہ بعض موضوع احادیث بھی موجود ہیں، پھر یہ بھی واضح ہے کہ اس مسند میں تقریباً چالیس ہزار کے قریب احادیث و روایات موجود ہیں جن میں تقریباً تیس ہزار امام احمد بن حنبل کی بذات خود نوشتہ و مرتب کردہ ہیں باقی ماندہ ان کے بیٹے عبداللہ ابن احمد بن حنبل کی طرف سے اضافہ ہیں اور کچھ ابوبکر قطعی¹ سے مردی ہیں، لیکن یہ بات قدیم وجدید دور میں شاید علامہ تمنا عمادی کے علاوہ کسی نے کی ہو کہ اس کتاب کی نسبت امام احمد بن حنبل کی طرف درست ہی نہیں بلکہ یہ (العیاذ باللہ) جھوٹ کا ایک مجموعہ ہے جسے چند عجمی سازشیوں نے امام موصوف کی وفات کے بعد ان کی طرف منسوب کر کے قرآن حکیم کی طرف سے لوگوں کی توجہ ہٹانے کی کوشش کی۔

موضوع تحقیق کا پس منظر اور بنیادی سوال

علامہ تمنا عمادی کی کتب کے مطالعے کے دوران ایک سوال بار بار ذہن میں گردش کرتا رہا کہ وہ کون سی وجوہات اور اسباب تھے کہ جن کی بدولت علامہ تمنا عمادی نے جمہور اہل علم سے اس قدر اختلاف کیا کہ مسلمات کی حد تک متفق علیہ سمجھے جانے والے مسائل پر بھی قلم اٹھایا اور اختلاف کیا، جس کی مثال مسند احمد بن حنبل جیسے ذخیرہ حدیث نبوی ﷺ کے اہم ترین مجموعہ، جس کی افادیت کا آج تک امت میں کسی کو انکار نہ رہا، لیکن تمنا عمادی نے اس کی امام احمد بن حنبل کی طرف

نسبت پر نہ صرف یہ کہ سوالات اٹھائے بلکہ اس عظیم علمی سرمایہ کو من گھڑت، جعلی، جھوٹ کا پلندہ اور عجمی سازش جیسے الزامات سے گرد آلود کرنے کی کوشش کی جسے پڑھ کر قاری کے ذہن میں انکار حدیث یا کم از کم تخفیف حدیث رسول ﷺ کا داعیہ پیدا ہونا یقینی ہے لہذا ضروری تھا کہ علامہ تمنا عمادی کی طرف سے اٹھائے جانے والے سوالات اور مقدمے کو اہل علم اور فن رجال کی عدالت میں پیش کر کے مسلمہ اصول جرح و تعدیل کی روشنی میں اسے پرکھا جائے تاکہ قاری کے ذہن سے شکوک و شبہات کا غبار چھٹ سکے۔

منہج تحقیق

زیر نظر تحقیقی بحث کا منہج تحقیقی اور نقدی ہے کہ جس میں پہلے علامہ تمنا عمادی کی طرف سے اٹھائے گئے اعتراضات کا ذکر کیا گیا ہے اور پھر اصول حدیث اور علم جرح و تعدیل کے مسلم قواعد کی روشنی میں ان اشکالات کا جائزہ لیا گیا ہے۔ وبالله التوفیق

علامہ تمنا عمادی کا مختصر تعارف

علامہ محی الدین حیات الحق تمنا بن نذیر الحق فائز بن سفیر الحق سفیر بن ظہور الحق ظہور بن نور الحق تپان پھلواروی۔ علامہ تمنا 3 شوال 1305ھ / 14 جون 1888ء کو ہندوستان کے علاقے پھلواروی شریف میں پیدا ہوئے، ابتدائی تعلیم اپنے والد محترم سے حاصل کی، فارغ التحصیل ہونے کے بعد اولاً مدرسہ حنیفیہ، پٹنہ میں استاد مقرر ہوئے، وہاں 1910ء سے 1918ء تک عربی اور فارسی پڑھاتے رہے۔ اس کے بعد تقریباً ساڑھے تین سال ہندوستان کے ودیا پیٹھ یونیورسٹی (بہار) میں عربی و فارسی پڑھاتے رہے۔ 1921ء میں یہاں سے الگ ہوئے، تو پھر کسی ادارے میں ملازمت نہیں کی۔ انہیں شروع ہی سے قرآن کریم سے شغف اور دلچسپی تھی باوجود اس کے کہ ان کا تعلق خانوادہ خانقاہی سے تھا مگر اوائل عمر ہی میں انہیں تصوف سے شدید بیزاری ہوئی جو وقت کے ساتھ ساتھ بڑھتی ہی چلی گئی۔ 1948ء میں انہوں نے مشرقی پاکستان ہجرت کی پھر بعد میں کراچی منتقل ہوئے جہاں انہوں نے بہت اچھا وقت گزارا، علمی و فکری حلقوں میں انہیں شہرت و اہمیت حاصل ہوئی۔

علامہ تمناعمدی ایک ہمہ جہت عالم دین تھے چنانچہ مولانا اسد القادری ان کی وفات پر اپنے تاثرات قلمبند کرتے ہوئے لکھتے ہیں: "چودہ سال تک بخاری و مسلم، بیضاوی و کشاف اور حماسہ و منتبئی جیسی کتابیں پڑھاتے رہے میرزاہد، ملاجلال اور صدرا وغیرہ معرکہ الآرا کتابوں پر اس قدر بلند پایہ حواشی و شروح لکھیں کہ اکابر علماء نے قدر کی نگاہ سے دیکھا دیوان امرالقیس و مقامات کی شروح لکھیں، عربی صرف و نحو پر محققانہ کتاب لکھی، اردو فارسی اور عربی گرامر پر ایسا عبور شاید ہی کسی کہ حاصل ہو۔ علم عروض و قوافی میں امام وقت تفسیر و تنقید حدیث میں وسیع النظر ماہر، قرآن مجید کے مشہور مفسر، پھر عربی، فارسی اردو شاعری میں استاذانہ مہارت رکھنے والا اگر صرف ایک آدمی ڈھونڈیں تو حضرت استاذ ممدوح کے سوا اور کوئی ہندوپاک کی وسیع آبادی میں آپ کو نہیں ملے گا"۔²

ان کی کئی تصانیف مندرجہ ذیل ہیں: اعجاز القرآن و اختلاف قراءات، جمع القرآن، حدیث کے مدون اول، الطلاق مرتان، نماز پنجگانہ اور قرآن کریم، وصیت و وراثت، حقیقت الصوم، الکلالہ، تنقید لغات القرآن، مثنوی کتاب و سنت، محکم و متشابہ اور وحی متلو و غیر متلو وغیرہ آخر میں انہیں حلق کے کینسر کا عارضہ لاحق ہو گیا، بالآخر اس مرض میں 27 نومبر 1972ء / 20 شوال 1392ھ کو کراچی میں فوت ہوئے۔³

علامہ تمنا عمدی اور مسند احمد

علامہ تمنا عمدی نے مسند احمد کے بارے میں ایک رسالہ لکھا ہے جو درحقیقت ان کی کتاب "اعجاز القرآن" کا حصہ تھا، اور یہ الگ سے بھی شائع ہوا ہے اس رسالے میں علامہ تمنا عمدی نے جن امور پر بات کی ہے اور جن کی تحقیق زیر نظر تحقیقی مقالے میں مطلوب ہے جو اس تحقیق کا بنیادی سوال بھی ہے، ان کا خلاصہ کچھ اس طرح نکلتا ہے:

(1) یہ کہ "مسند احمد" امام احمد بن حنبل کی تصنیف نہیں اور اس کتاب کی نسبت ان کی طرف صحیح نہیں۔

(2) یہ کہ مسند احمد کی سند مجہول اور مشکوک ہے وہ اس طرح کہ مسند احمد کو اکیلے عبداللہ ابن حمد نقل کر رہے ہیں اپنے والد سے اور ان سے ابوبکر قطیعی نقل کر رہے ہیں وہ بھی تنہا اور پھر ان سے ابن المذہب نقل کر رہے ہیں ایک اکیلے پھر ان سے حنبل نامی شخص تنہا روایت کرتا ہے جو اس بات کا واضح اشارہ ہے کہ یہ سب کچھ ایک سازش کے تحت کیا گیا۔

(3) یہ کہ ابوبکر قطیعی نے اس میں اپنی طرف سے اضافے کئے جس کا اقرار حافظ ابن حجر سمیت کئی اہل علم نے کیا ہے لیکن پھر بات یوں

بنائی گئی کہ جو احادیث امام احمد کی اپنی تحریر کردہ ہیں وہ تو سب صحیح ہیں البتہ جو ان کے بیٹے کے اضافے ہیں ان میں کچھ ضعف بھی ہیں اور جو اضافے ابوبکر قطیعی نے کئے ہیں ان میں تو موضوع روایات بھی پائی جاتی ہیں۔

کیا "مسند احمد" امام احمد بن حنبل کی تصنیف ہے؟

علامہ تمنا عمادی کا موقف اس بارے میں واضح ہے اور وہ یہ کہ ان کے ہاں "مسند احمد" امام احمد بن حنبل کی تالیف ہے ہی نہیں لہذا اس کتاب کی نسبت ان کی طرف کسی طور صحیح نہیں، چنانچہ وہ لکھتے ہیں: "فتنہ پرداز راویوں نے نہ صرف یہ کہ ہزاروں جعلی حدیثیں گھڑیں، غضب یہ ہے کہ بعض دیدہ دلبروں نے ہزاروں صفحات کی پوری پوری کتابیں گھڑ کر اکابر ائمہ امت کے نام منسوب کر کے مشہور کر دیں ان میں سے ایک جعلی کتاب مسند احمد جو دس جلدوں میں تیس چالیس ہزار کے قریب روایات کا ایک سمندر ہے" 4

اس ضمن میں انہوں نے مسند ابوحنیفہ اور مسند شافعی کا بھی مثلاً ذکر کیا ہے کہ کس طرح بعد والوں نے اپنے اپنے مسلک کی تائید میں حدیث کی کتابیں لکھ کر اپنے اماموں کے نام سے شائع کیں لیکن ان کا راز جلدی اس لئے فاش ہوا کہ مسلک مخالف کے لوگوں نے اس پر نقد کیا اور پھر اپنے مسلک کے اندر سے بھی محققین نے ان کتب کی امام کی طرف نسبت کو غلط قرار دیا، 5 لیکن یہ کام مسند احمد کے ساتھ کیوں نہ ہوسکا یعنی محدثین و محققین نے اس کتاب کی امام احمد کی طرف غلط نسبت کا پردہ چاک کیوں نہ کیا؟ اس بارے میں ان کا کہنا ہے کہ:

"مگر مسند احمد میں مسلک امام احمد کے موافق و مخالف پر طرح کی رطب ویابس روایتیں جمع کر دی گئی ہیں اور اتنا بڑا ذخیرہ جمع کر دیا گیا ہے کہ ہر فرقہ کے موافق بھی کچھ حدیثیں اس میں ملتی ہیں اور مخالف بھی۔ مسند شافعی سے صرف شوافع ہی فائدہ اٹھا سکتے ہیں اور مسند ابی حنیفہ سے صرف احناف ہی کام نکال سکتے ہیں دوسرے فرقے والے ان کتابوں سے بہت کم مستفید ہو سکتے ہیں، مگر مسند احمد سے جس طرح حنا بلہ مستفیض ہوتے ہیں بالکل اسی طرح شوافع و احناف و مالکیہ بھی۔ اور صوفیہ اور شیعہ کے لئے تو یہاں خزانے کا دروازہ کھلا ہوا ہے، یہاں تک کہ زنداقہ و ملاحدہ بھی اس کی بارگاہ سے محروم نہیں جاسکتے" 6

علامہ تمنا عمادی مسند احمد کی امام احمد کی طرف نسبت کو ایک اجتماعی سازش قرار دیتے ہوئے لکھتے ہیں: "بخلاف مسند امام احمد کے کہ یہ ایک خاص اجتماعی سازش کے ماتحت جمع کی گئی اور اس کے جامعین کی غرض ہی یہی تھی کہ اس کو جس طرح بھی ہو امام احمد کی تالیف ثابت کر کے رہیں اور اس کا اہتمام امام احمد کی وفات کے کچھ بعد ہی سے نہیں، بلکہ عجب کیا ہے کہ ان کی گوشہ نشینی کے وقت ہی سے اس کی تالیفی داغ بیل ڈالی گئی ہو"۔⁷

علامہ تمنا عمادی کا موقف اب تک واضح ہو چکا اب دیکھتے ہیں کہ جمہور اہل علم مسند امام احمد کی امام احمد کی طرف نسبت کو کس نظر سے دیکھتے ہیں۔ مسند احمد کی امام احمد کی طرف نسبت جمہور اہل علم کے ہاں بالکل صحیح ہے اور یہ امام احمد ہی کی کتاب ہے البتہ اس کی تہذیب و ترتیب ان کے بیٹے عبداللہ بن احمد کے ہاتھوں ہوئی، یہ الگ مسئلہ ہے کہ مسند احمد میں عبداللہ بن احمد کی زیادات ہیں یا نہیں؟ اور کس قدر ہیں؟ پھر ابوبکر قطیعی کی زیادات کا معاملہ جن کی تفصیل اگلے مباحث میں آرہی ہے یہاں صرف اس نکتہ پر بات کرنی ہے کہ کیا مسند احمد کی نسبت امام احمد کی طرف صحیح ہے یا نہیں؟ یہاں پہلے مرحلے میں امام احمد بن حنبل کے اپنے یا ان کے شاگردوں کے کلام سے یہ ثابت کیا جائے گا کہ امام احمد نے اپنی زندگی میں ہی مسند لکھا تھا، ملاحظہ فرمائیں:

1. علامہ عقیلی⁸ نے اپنی کتاب "الضعفاء الکبیر" میں عبد العزیز بن ابان قریشی کے ترجمے میں لکھا ہے کہ عبداللہ بن احمد نے اپنے والد امام احمد بن حنبل سے ان کے بارے میں پوچھا تو امام احمد نے فرمایا: "حَدَّثَنَا عَبْدُ اللَّهِ بْنُ أَحْمَدَ قَالَ: سَأَلْتُ أَبِي عَنْ عَبْدِ الْعَزِيزِ بْنِ أَبِيانَ قَالَ: لَمْ أُخْرِجْ عَنْهُ فِي الْمُسْنَدِ شَيْئًا، فَذُخِرَتْ عَنْهُ عَلَى غَيْرِ وَجْهِ الْحَدِيثِ"۔⁹ محل استنبہاد یہ ہے کہ یہاں امام احمد خود ہی اپنی مسند کا ذکر کر رہے ہیں اور اپنے بیٹے کو بتلا رہے ہیں کہ عبدالعزیز بن ابان قریشی سے میں نے اپنی مسند میں کوئی حدیث روایت نہیں کی البتہ مسند کے علاوہ میں نے ان کی حدیث لی ہے۔

2. امام احمد بن حنبل کے صاحبزادے عبداللہ فرماتے ہیں کہ میں نے اپنے والد سے پوچھا کہ آپ کتاب لکھنے سے کیوں منع کرتے ہیں جبکہ آپ نے خود "مسند" تیار کر رکھی ہے تو جواب دیا کہ یہ کتاب امام کی حیثیت رکھتی ہے جب لوگ رسول اللہ ﷺ کی سنت میں اختلاف کرنے لگیں تو یہ ان کی رہنمائی کرے گی ملاحظہ فرمائیں ابوموسیٰ المدینی¹⁰ کی عبارت: "سمعتُ عبد الله بن أحمد بن حنبل يقول قلت لأبي رحمه الله تعالى: لم كرهت وضع الكتب وقد عملت المسند فقال: عملت هذا الكتاب إماما إذا

أختلف الناس في سنة رسول الله صلى الله عليه وسلم رجع إليه¹¹. ایک اور جگہ عبد اللہ بن احمد بن حنبل فرماتے ہیں کہ ان کے والد نے انہیں نصیحت کی کہ اس "مسند" کو حفظ کرو اور لازم پکڑو کہ یہ لوگوں کے لئے عنقریب امام بنے گا: "وكان يقول لابنه عبد الله: احتفظ بهذا المسند فإنه سيكون للناس إماماً"¹²

3. علامہ ابن الجوزی نے مناقب امام احمد میں حنبل بن اسحق کا یہ قول سند کے ساتھ ذکر کیا ہے کہ امام احمد بن حنبل نے مجھے، صالح اور عبد اللہ کو اکھٹا کیا اور اور ہم پر مسند کی قراءت کی اور ہمارے سوا کسی نے مسند ان سے نہیں سنی (شائد مکمل مسند کے سننے کی بات ہو رہی ہے) عبارت ملاحظہ فرمائیے: "أخبرنا محمد بن أبي منصور، قال: أنبأنا الحسن بن أحمد الفقيه، قال أخبرنا هلال بن محمد، قال: أخبرنا ابن السَّمَاك، قال: حدثنا حنبل بن إسحاق قال: جَمَعْنَا أَحْمَدَ بْنَ حَنْبَلٍ أَنَا وَصَالِحٌ وَعَبْدُ اللَّهِ وَقَرَأَ عَلَيْنَا "المسند" وما سمعه منه غيرنا، وقال لنا: هذا كتاب قد جَمَعْتَهُ وَانْتَقَيْتَهُ مِنْ أَكْثَرِ مَنْ سَبِعَ مِئَةَ أَلْفٍ وَخَمْسِينَ أَلْفًا. فما اختلف المسلمون فيه من حديث رسول الله فارجعوا إليه فإن وجدتموه فيه وإلا فليس بحجة"¹³ اس عبارت سے یہ بھی معلوم ہوا کہ امام احمد بن حنبل فرماتے ہیں کہ انہوں نے اس مسند کو سات لاکھ پچاس ہزار کے قریب احادیث سے منتخب کیا ہے، اور اگر اس میں مسلمانوں کا رسول اکرم صلی اللہ علیہ وسلم کی کسی حدیث میں اختلاف ہوا، اور وہ آپ کو اس کتاب میں ملے تو حجت ہے ورنہ نہیں۔

4. ابوبکر ابن مالک قطیعی کہتے ہیں کہ میں دوسو پچاسی ہجری میں یوسف القاضی کی مجلس میں کتاب الوقوف سننے پہنچا، عبارت کچھ یوں ہے: "وسمعتُ أبا بكر بن مالك يقول حضرت مجلس يوسف القاضي سنة خمس وثمانين ومائتين أسمع منه كتاب الوقوف فقال لي من عنده مسند أحمد بن حنبل والفضائل إيش يعمل ههنا أو كلاما نحو هذا"¹⁴ اس طرح کی کئی ایسی عبارات اور تصریحات موجود ہیں جنہیں المدینی کی کتاب خصائص مسند احمد اور ابن الجوزی کی مناقب امام احمد بن حنبل میں دیکھا جا سکتا ہے جن سے واضح طور پر پتہ چلتا ہے کہ مسند احمد امام احمد بن حنبل ہی کی تصنیف ہے اور اس کی نسبت ان کی طرف بالکل صحیح ہے۔

دوسرے مرحلے میں ان کتب اور مصنفین کا ذکر ہوگا جنہوں نے مسند احمد پر تحقیقی کام کئے ہیں جس میں کسی نے بھی اس شک و شبہ کا اظہار نہ کیا جس کا علامہ عمادی یا ان کے ہمنوا اظہار کرتے ہیں، اب یا تو ان ائمہ عظام کو بددیانت اور خائن مانا جائے یا پھر علامہ تمنا عمادی

کے موقف کو مبنی بر خطا سمجھنا ہوگا، مسند احمد پر کام کرنے والے مصنفین کی تفصیل درج ذیل ہیں:

- "غریب حدیث المسند" اس کو ابو عمر محمد بن عبد الواحد جو "غلام ثعلب" (وفات 345ھ) کے لقب سے مشہور ہیں نے ایک کتاب میں جمع کیا ہے جس کا ذکر خطیب بغدادی نے اپنی کتاب "تاریخ بغداد" میں ان کے ترجمے کے ضمن میں کچھ یوں کیا ہے: "قَالَ: وَلَهُ كِتَابٌ غَرِيبٌ الْحَدِيثِ، صَنَفَهُ عَلِيُّ مَسْنَدِ أَحْمَدَ بْنِ حَنْبَلٍ وَجَعَلَ يَسْتَحْسِنُهُ جَدًّا".¹⁵ (غریب الحدیث کے نام سے ان کی ایک کتاب بھی ہے جو انہوں نے مسند احمد بن حنبل کے بارے میں لکھی ہے جس میں انہوں نے مسند احمد بن حنبل کی خوب تحسین کی ہے)
 - "ترتیب اسماء الصحابة اللذین فی المسند علی المعجم": یہ کتاب علامہ ابن عساکر کی تصنیف ہے اور ڈاکٹر عامر صبری کی تحقیق کے ساتھ بیروت سے شائع ہوئی ہے۔
 - "المصعد الأحمَد فی ختم الإمام مسند أحمد"، امام جزری کی کتاب ہے اور مطبوع ہے پھر امام جزری نے ہی ایک اور کتاب بھی لکھی ہے جس کا نام ہے: "المقصد الأحمَد فی رجال الإمام مسند".¹⁶
 - "القول المسدد فی الذب عن المسند للإمام أحمد": حافظ ابن حجر عسقلانی کی کتاب بلکہ ایک چھوٹا سا رسالہ ہے جس میں مسند احمد میں نامزد کچھ موضوع احادیث کی تحقیق کی گئی ہے اور یہ ثابت کرنے کی پوری کوشش کی ہے کہ وہ احادیث دراصل موضوع نہیں ہیں، یہ مکتبہ ابن تیمیہ سے مطبوع ہے۔
 - "الذب الأحمَد عن مسند أحمد": علامہ ناصر الدین البانی کی کتاب ہے جو انہوں نے عبدالقدوس ہاشمی کے مسند احمد پر شبہات کے جواب میں لکھی ہے اور کتاب دارالصدیق سعودی عرب سے 1999ء میں چھپ چکی ہے۔
- بطور نمونہ چند ایسی کتب کا ذکر کر دیا جو مسند احمد کے بارے میں لکھی جاچکی ہیں اور متقدمین و متاخرین میں سے کسی صاحب علم اور مصنف نے "مسند احمد" کی امام احمد کی طرف نسبت کو نہ جھٹلایا، جو اس بات کی دلیل ہے کہ یہ نسبت صحیح ہے ورنہ کتنی ایسی کتب ہیں جو مختلف ائمہ کی طرف منسوب ہوئیں لیکن بہت جلد ہی ان کی حقیقت اہل علم نے آشکار کی جس کا ذکر علامہ تمنا عمادی نے بھی کیا ہے۔

مسند احمد کی اسناد علامہ تمنا عمادی اور جمہور اہل علم کی نظر میں

علامہ تمنا عمادی چونکہ مسند احمد کی امام احمد بن حنبل کی طرف نسبت کو بالکل غلط اور ان کی ذات پر بہتان گردانتے ہیں چنانچہ اس بات کو ثابت کرنے کے لئے انہوں نے مسند احمد کی اسناد، حنبل بن عبداللہ الرصافی سے لیکر عبداللہ بن احمد تک کو ناقابل اعتبار اور واپی قرار دیا ہے، سند کچھ یوں ہے: حنبل بن عبداللہ الرصافی جو مسند احمد کو ابوالقاسم ہبۃ اللہ سے نقل کرتے ہیں اور وہ ابن المذہب سے نقل کرتے ہیں، وہ ابو بکر ابن مالک القطیعی سے، وہ عبداللہ ابن احمد بن حنبل سے اور وہ اپنے والد امام احمد بن حنبل سے روایت کرتے ہیں، اس سلسلہ سند میں سے حنبل بن عبداللہ الرصافی اور ابوالقاسم ہبۃ اللہ کے بارے میں تو علامہ تمنا عمادی نے مطلق لاعلمی کا اظہار کچھ یوں کیا ہے، مگر حنبل بن عبداللہ الرصافی اور ابوالقاسم ہبۃ اللہ کا حال مجھ کو باوجود جستجو کے رجال کی کسی کتاب میں کہیں نہیں ملا، ممکن ہے کہ طبقات الحنابلہ وغیرہ میں کہیں مذکور ہوں، مگر اتنا ضرور ہے کہ حنبل بن عبداللہ اور ابوالقاسم ہبۃ اللہ ان دونوں کے نام صرف اسی مسند ہی کے سلسلہ اسناد میں آتے ہیں اس کے سوا اور کہیں بھی دیکھنے میں نہیں آتے۔ حنفیہ مافیہ"۔¹⁷

علامہ تمنا عمادی کے موقف پر نقد و استدراک

حنبل بن عبداللہ الرصافی

حنبل ابن عبداللہ جن کے بارے میں علامہ تمنا عمادی کا یہ قول ابھی گزرا کہ ان کا ترجمہ انہیں کتب رجال میں باوجود جستجو کے کہیں نہ ملا اور یہ ممکن ہے کیونکہ اظہار حقیقت سے اہل علم کی شان میں کمی واقع نہیں ہوتی، لیکن علامہ شمس الدین ذہبی کی مشہور زمانہ کتاب جس کا حوالہ خود علامہ تمنا عمادی نے کئی بار دیا ہے، سیر اعلام النبلاء میں ان کا ترجمہ بالتفصیل موجود ہے جس کا ذکر ابھی ہوگا لیکن علامہ تمنا عمادی نے جو یہ فرمایا: کہ حنبل بن عبداللہ اور ان کے استاذ ہبۃ اللہ ابوالقاسم کے بارے میں کہ ان دونوں کا ذکر مسند کی سند کے علاوہ کہیں نہیں ملتا، یہ ٹھیک نہیں کیونکہ اپنا جہل دوسروں پر حجت بنانا بھی اہل علم کے شایان شان نہیں۔ حنبل ابن عبداللہ کے بارے میں حافظ ذہبی لکھتے ہیں:

بِقِيَّةِ الْمُسْتَدِينِ، أَبُو عَلِيٍّ، وَأَبُو عَبْدِ اللَّهِ الْوَاسِطِيُّ، ثُمَّ الْبُعْدَادِيُّ، الرَّصَافِيُّ، الْمُكَبَّرُ، رَاوِي (الْمُسْتَدِ كَلِّهِ عَنْ هِبَةَ اللَّهِ بْنِ الْحَصِينِ، وَسَمَاعَةَ لَهُ بِقِرَاءَةِ ابْنِ الْحَشَّابِ فِي سَنَةِ ثَلَاثٍ وَعِشْرِينَ وَخَمْسِ مِائَةٍ. وَسَمِعَ أَحَادِيثَ مِنْ: إِسْمَاعِيلَ ابْنِ السَّمْرَقَنْدِيِّ، وَأَحْمَدَ بْنِ مَنْصُورِ بْنِ الْمُؤَمِّلِ، وَكَانَ يُكَبِّرُ بِجَامِعِ الْمَهْدِيِّ، وَيُنَادِي فِي الْأَمْلاَكِ. حَدَّثَ عَنْهُ: ابْنُ الدُّبَيْبِيِّ، وَابْنُ النَّجَّارِ، وَابْنُ خَلِيلٍ، وَأَبُو الطَّاهِرِ ابْنُ الْأَنْمَاطِيِّ، وَالنَّاجِ الْفَرُطِيُّ، وَالْمَوْفِقُ مُحَمَّدُ بْنُ عَمَرَ

الْأَبَارِيُّ، وَالصَّنْدُرُ الْبَكْرِيُّ، وَخَطِيبُ مَرْدَا، وَالتَّقِيُّ بْنُ أَبِي
الْيُسْرِ، وَأَبُو الْغَنَائِمِ بْنُ عَلَانَ، وَابْنُ أَبِي عُمَرَ، وَالشَّيْخُ الْفَخْرُ،
وَعَازِي ابْنُ الْحَلَوِيِّ، وَرَيْبُ بْنُ مَكِّيٍّ، وَخَلْقٌ كَثِيرٌ. 18

علامہ ذہبی نے جو ترجمہ و تعارف ان کا لکھا اس کا خلاصہ یہ ہے کہ ان کا نام حنبل بن عبد اللہ ابو علی ، الواسطی، البغدادی، الرصافی، المکبر جنہوں نے مکمل مسند احمد کو ہبۃ اللہ ابو القاسم سے سنا۔ ان کی پیدائش 510 یا 511ھ میں ہوئی اور وفات 604ھ میں ہوئی۔ انہوں نے مسند احمد 523ھ میں ابن الخشاب کی قراءت سے ہبۃ اللہ سے سنی۔ ابو شامہ کے مطابق انہوں نے مسند احمد کی اربل، موصل اور شام میں مختلف مقامات پر بار بار روایت کی۔ الغرض یہ بہت بڑے پائے کے محدث تھے شام اور عراق وغیرہ تمام علاقوں میں مسند احمد سے لوگوں کو مستفیض کیا۔ 19

ابن الحصین ہبۃ اللہ بن محمد بن عبدالواحد

ان کے بارے میں بھی علامہ تمنا عمادی نے لاعلمی کا اظہار کیا ہے لیکن علامہ ذہبی نے سیر اعلام النبلاء میں ان کا بھی تفصیلی ذکر کیا ہے، وہ فرماتے ہیں:

الشَّيْخُ الْجَلِيلُ، الْمُسْنِدُ، الصَّدُوقُ، مُسْنِدُ الْأَفَاقِ، أَبُو الْقَاسِمِ هِبَةُ
اللَّهِ بْنِ مُحَمَّدِ بْنِ عَبْدِ الْوَاحِدِ بْنِ أَحْمَدَ بْنِ الْعَبَّاسِ بْنِ الْحَصِينِ
الشَّيْبَانِيِّ، الْهَمْدَانِيِّ الْأَصْلُ، الْبَغْدَادِيُّ، الْكَاتِبُ مَوْلِدُهُ: فِي رَابِعِ
رَبِيعِ الْأَوَّلِ، سَنَةَ اثْنَتَيْنِ وَثَلَاثِينَ وَأَرْبَعِ مِائَةٍ. وَسَمِعَ فِي سَنَةِ
سَبْعِ وَثَلَاثِينَ مِنْ: أَبِي طَالِبِ بْنِ غِيلَانَ، وَأَبِي عَلِيٍّ بْنِ
الْمَذْهَبِ، وَأَبِي مُحَمَّدِ بْنِ الْمُقْتَدِرِ، وَأَبِي الْقَاسِمِ التَّنُوخِيِّ،
وَالْقَاضِي أَبِي الطَّيِّبِ الطَّبْرِيِّ، وَطَائِفَةٍ.

ہبۃ اللہ جلیل القدر شیخ، مسند، صدوق، مسند الافاق تھے، اور یہ اصلاً بغداد کے تھے، اس کی پیدائش ربیع الاول 432ھ، اور 437ھ میں ابو طالب بن غیلان، علی بن المذہب، ابو محمد مقتدر، ابو القاسم تنوخی، قاضی ابو طیب طبری وغیرہ سے سماعت کی۔ (اس عبارت کا مفہوم یہ ہے کہ ہبۃ اللہ ایک جلیل القدر، مسند، صدوق، مرجع الخلائق ہمدانی الاصل مقیم بغداد ہیں جن کی تاریخ پیدائش 4 ربیع الاول 432ھ میں ہوئی اور انہوں نے 437ھ سے ہی ابوطالب بن غیلان، ابو علی ابن المذہب، ابو محمد بن مقتدر، ابو القاسم تنوخی اور ابوطیب طبری سمیت ایک جماعت سے سماعت کیا)

وَتَفَرَّدَ بِرَوَايَةٍ مُسْنَدٍ أَحْمَدَ، وَفَوَائِدِ أَبِي بَكْرٍ الشَّافِعِيِّ الْمَشْهُورَةِ بِـ (الغِيلَانِيَّاتِ)، وَبِ (الْيَشْكُرِيَّاتِ، وَسَمَاعُهُ لِكَثِيرٍ مِنَ (الْمُسْنَدِ) كَانَ فِي سَنَةِ سِتِّ وَثَلَاثِينَ، كَذَلِكَ بَيْنَهُ ابْنُ الْمُذَهَبِ فِي (التَّنْبِتِ) لِابْنِ الْحَصِينِ، فَقَالَ: سَمِعَ مِنِّي الْكِتَابَ فِي سَنَتِي سِتِّ وَسَبْعٍ وَثَلَاثِينَ. قُلْتُ: فَعَلَى هَذَا يَكُونُ سَمَاعُهُ فِي سَنَةِ سِتِّ، وَهُوَ فِي الْخَامِسَةِ، وَأَمَلَى عِدَّةَ مَجَالِسٍ، وَتَكَثَّرَ عَلَيْهِ الطَّلِبَةُ ... (يعنى مسند احمد اور ابوبكر الشافعي كى فوائد جو كه الغيلانيات اور اليشكريات سے موسوم ہے كو اكيلے روایت كيا ، اور مسند احمد كا اكثر حصہ جب سماع كيا تب ان كى عمر 6 سال كى تھى ، پھر بہت سى مجالس املا كروائى اور بہت طلبہ علم نے ان سے استفادہ كيا)

بیتہ اللہ کے حوالے سے مزید لکھتے ہیں: انہوں نے مسند احمد اور ابوبكر شافعی کے فوائد كى روایت 436ھ میں كى ہیں ۔۔۔ اسى طرح ابن المذنب ، ابن حصين كى ثبت میں فرماتے ہیں: مجھ سے كتاب كى سماعت كى ۔۔۔ قَالَ السَّمْعَانِيُّ: شَيْخٌ، ثِقَّةٌ، دِينَ، صَحِيحُ السَّمَاعِ، وَاسِعُ الرِّوَايَةِ، تَفَرَّدَ وَارْتَدَحُوا عَلَيْهِ، وَحَدَّثَنِي عَنْهُ مَعْمَرُ بْنُ الْفَاخِرِ، وَأَبُو الْقَاسِمِ ابْنُ عَسَاكِرَ، وَعِدَّةٌ، وَكَانُوا يَصِفُونَهُ بِالسَّدَادِ وَالْأَمَانَةِ وَالْحَيْرِيَّةِ. (سمعاني، بیتہ اللہ کے بارے میں الفاظِ تعديل بيان کرتے ہوئے لکھتے ہیں "شيخ، ثقہ، دیانت دار، صحیح السماع، اور سيع الروايہ امتیازی شان رکھنے والے كه جن کے پاس طالبان علوم كا تانتا بندھا رہتا تھا اور ان سے روایت كر كے مجھے بيان كيا ہے معمر بن فاخر، ابو القاسم بن عساكر اور دیگر اہل علم نے اور یہ سب لوگ ان كا وصف بيان کرتے ہوئے درستگى ، امانت اور بھلائی كى نسبت كرتے تھے)۔

سمعانی کہتے ہیں: بیتہ اللہ شہخ، ثقہ، دین، صحیح السماع، وسیع روایت کرنے والا ہے، متفرد ہے، کثیر تعداد میں طلباء اس كى طرف متوجہ ہوئے ۔۔۔ اور ابو القاسم اور ابن عساكر ان كى درستگى امانت داری اور بھلائی كا تذکرہ كيا كرتے تھے۔

وَقَالَ ابْنُ الْجَوْزِيِّ: بَكَرَ بِهِ أَبُوهُ وَبِأَخِيهِ عَبْدِ الْوَاحِدِ، فَأَسْمَعَهُمَا، سَمِعْتُ مِنْهُ (الْمُسْنَدَ)، وَكَانَ ثِقَّةً، تُوفِّيَ فِي رَابِعِ عَشَرَ شَوَّالٍ، سَنَةَ حَمْسٍ وَعِشْرِينَ وَحَمْسِ مِائَةٍ²⁰ (امام ابن الجوزى نے بھی انہیں ثقہ قرار دیا ہے ۔ (ان کے والد ان كو اور ان کے بھائی عبدالواحد كو على الصبح لے گئے اور ان دونوں كو سماع

کروایا، میں نے ان سے مسند سنی، اور وہ ثقہ تھے، 14،
شوال 525ھ کو ان کا انتقال ہوا)۔

مختصر یہ کہ علامہ تمنا عمادی کو بوجہ ان کا ترجمہ رجال کی کسی کتاب میں نہ مل سکا تھا لیکن فی الحقیقت ان کا تفصیلی ترجمہ سیر اعلام النبلاء میں موجود ہے جس کا کچھ حصہ آپ نے ملاحظہ فرمایا جس سے پتہ چلا کہ یہ بھی ائمہ جرح و تعدیل کے ہاں ثقہ اور قابل اعتماد ہیں اور ان کا سماع اپنے استاذ ابن المذنب سے بالاتفاق ثابت ہے، اگرچہ بہت چھوٹی عمر میں انہوں نے پوری مسند کا سماع اپنے شیخ سے کیا۔ علامہ ابن الجوزی، علامہ سمعانی وغیرہ ائمہ اعلام نے ان کی توثیق کی ہے۔

ابن المذنب

مسند احمد کے رواۃ میں تیسرا نام جس پر علامہ تمنا عمادی نے بات کی ہے وہ ہے ابن المذنب جو ابوالقاسم ہبۃ اللہ کے شیخ اور ابوبکر قطیعی کے شاگرد ہیں ان کا تعارف علامہ تمنا عمادی نے یوں کرایا: "ابوالقاسم ہبۃ اللہ کے شیخ ابن المذنب یعنی الحسن بن علی بن محمد ابوعلی بن المذنب الواعظ التمیمی البغدادی، ابوالقاسم ہبۃ اللہ کی طرح یہ واحد راوی اس پورے ذخیرہ روایات یعنی مکمل مسند احمد کے ہیں بیہی تنہا اس مسند کی روایت ابوبکر قطیعی سے کرتے ہیں اور ابوبکر القطیعی عبد اللہ سے، وہ اپنے والد امام احمد سے" 21

علامہ تمنا عمادی نے ابن المذنب پر جتنا کلام کیا ہے اس کا خلاصہ یہ ہے کہ حافظ ابن حجر اور علامہ ذہبی نے اپنی اپنی کتب میں ابن المذنب کا ترجمہ لکھا ہے اور دونوں ہی نے اتفاق کیا ہے کہ انہوں نے مسند احمد قطیعی سے سنی تو ہے مگر مکمل نہیں کیونکہ بعض اجزاء سننے بغیر ہی اپنے استاذ کی طرف منسوب کئے ملاحظہ ہو: "ذہبی وابن حجر لکھتے ہیں کہ ابن المذنب 355 ھ میں پیدا ہوئے اور نواسی سال کی عمر پا کر 444ھ میں وفات پائی، مسند فضالہ بن عیاض اور مسند عوف بن مالک ابن المذنب کے نسخہ مسند میں نہ تھے، اسی طرح مسند جابر کی بھی وہ بعض حدیثیں بھی نہ تھیں جن کو حرانی نے قطیعی سے روایت کیا ہے" 22

پھر علامہ تمنا عمادی نے علامہ ابن حجر کا ذہبی کے اس اعتراض کا معترفانہ ذکر بھی کیا ہے کہ جب ایک شخص بقول خطیب کسی

کتاب کی روایت کے سلسلے میں اپنا نام جوڑ سکتا ہے تو عین ممکن ہے کہ مسند فضالہ وغیرہ جن کا ابھی ذکر ہوا، میں بھی ایسے ہی اپنا نام جوڑ لیا ہو، اور پھر ابن حجر نے امام ذہبی کے حوالے سے شجاع ذہلی کا یہ قول بھی نقل کیا کہ ابن المذہب روایتوں میں معتمد علیہ نہ تھے، سلفی نے کہا کہ یہ ہمیشہ محل گفتگو رہے، خطیب نے کہا کہ ابن المذہب نے قطیعی سے ایک ایسی حدیث نقل کی جو انہوں نے قطعاً نہ سنی تھی اور آخر میں حافظ ابن حجر نے امام ذہبی کا قول فیصل ذکر کیا کہ ان تمام باتوں سے یہ ظاہر ہو گیا کہ ابن المذہب ایک غیر متقن آدمی تھے اور انہی کی طرح ان کے شیخ بھی اور اسی وجہ سے مسند احمد میں ایسی ایسی چیزیں واقع ہو گئیں جن کی نہ تو متن محکم ہے اور نہ ہی اسناد۔²³

ابن المذہب کے بارے میں علامہ تمنا عمادی نے جو کچھ لکھا وہی امام ذہبی کی میزان الاعتدال اور حافظ ابن حجر کی لسان المیزان میں موجود ہے اور ان دونوں حضرات نے اپنا فیصلہ یوں سنایا ہے: "قلت: الظاهر من ابن المذہب أنه شیخ لیس بالمتقن، وكذلك شیخه ابن مالک، ومن ثم وقع في المسند أشياء غير محكمة المتن ولا الإسناد".²⁴

ابن المذہب متقن اور مستند نہیں ہے اور اسی طرح ان کا شیخ ابن مالک، اور اسی وجہ سے مسند احمد میں غیر قوی اور غیر مستند اشیاء شامل ہوئے۔

ابوبکر القطیعی

ان کا نام احمد بن جعفر بن حمدان بن مالک بن شعیب ابوبکر القطیعی 273ھ میں پیدا ہوئے اور 368ھ میں وفات پائی۔ علامہ تمنا عمادی ان کو بھی غیر ثقہ مانتے ہیں اور چنانچہ انہوں نے حافظ ابن حجر اور علامہ ذہبی کے قول کا بھی ذکر کیا ہے جس کے مطابق یہ غیر متقن ہیں،²⁵ اور اس سب کچھ کے باوجود دوسری طرف قطیعی کی توثیق پر متعجب ہیں اور لکھتے ہیں: "غرض ذہبی اور ذہبی سے زیادہ ابن حجر، قطیعی سے بالکل

مطمئن نہیں ہیں مگر دونوں ہی مسند کی وجہ سے مجبور ہیں اس لئے باوجود دلی تنفر کے کسی نہ کسی حد تک قطیعی کی توثیق ضرور کئے جاتے ہیں تاکہ مسند احمد کا بھرم رہ جائے اگر مسند کا خیال نہ ہوتا تو اللہ جانے یہ لوگ قطیعی اور ابن المذنب دونوں کے متعلق کیا کیا لکھتے"۔²⁶

ابوبکر الشافعی

یہ نام مسند احمد کے رواۃ میں بالکل نیا ہے کیونکہ جو سند امام احمد سے نیچے کی ہے وہ یوں ہے امام احمد سے ان کے بیٹے عبداللہ، ان سے ابوبکر القطیعی، ان سے ابن المذنب، ان سے ہبۃ اللہ ابوالقاسم اور ان سے حنبل بن اسحاق الرصافی اور پھر مسند عام ہوئی لیکن علامہ تمنا عمادی کا خیال ہے کہ چونکہ مسند احمد امام احمد کی کتاب تو ہے نہیں بلکہ یہ ایک سازش تھی جو کامیاب ہوئی مسلمانوں کے خلاف اس سازش کے مرکزی کردار علامہ تمنا عمادی کی نظر میں یہی شخصیت ہیں جن کو ابوبکر شافعی کہا جاتا ہے کیونکہ ان کے خیال میں عبداللہ بن احمد کی وفات کے وقت ابوبکر قطیعی کی عمر بمشکل سترہ سال کی تھی اور اتنی کم عمری میں انہوں نے چالیس ہزار حدیثوں کے مجموعے کو کیسے سنا، ہاں وہ ان کے شاگرد ضرور ہوں گے مگر بہت تھوڑی روایات کے ساتھ، البتہ یہ (ابوبکر القطیعی) ابوبکر شافعی کے ساتھ بچپن سے لگے رہتے تھے اور ابوبکر شافعی حضرت عبداللہ بن احمد سے شرف تلمذ حاصل کرچکے تھے اور جب عبداللہ اور ابوبکر شافعی دونوں کی وفات ہوئی تو انہوں نے خود کو عبداللہ بن احمد کا شاگرد مشہور کیا اور چونکہ اس وقت مسند احمد جیسی کسی کتاب کا وجود تو تھا نہیں اس لئے اہل علم نے ان کی اس بات کا انکار نہ کیا، الغرض ابوبکر قطیعی جو کچھ بھی عبداللہ ابن احمد سے نقل کرتا ہے وہ دراصل ابوبکر الشافعی سے حاصل کردہ ہے لیکن ان کو درمیان سے ہٹا کر اپنا راستہ سیدھا عبداللہ بن احمد ملا لیا۔²⁷

اب یہ بھی جاننا لازم ہو گیا کہ ابوبکر شافعی تھا کون؟ علامہ تمنا عمادی کا خیال ہے کہ یہ امامی شیعہ تھا تقیہ کر کے خود کو اہل سنت اور شافعی المسلک ظاہر کیا اور بطور دلیل بعض شیعہ مصنفین کی کتب کے حوالے بھی درج کئے ہیں کہ جس میں وہ ابوبکر شافعی کو شیعہ تسلیم کر رہے ہیں، اور اس ابوبکر شافعی کے پیچھے ایک پوری جماعت تھی شیعوں کی جو مختلف صحابہ کرام رضی اللہ عنہم کی طرف جھوٹی روایتیں بنا کر منسوب کرتے تھے، چنانچہ تفصیل سے کلام کرنے کے بعد خلاصہ کچھ یوں نکالا: "غرض اتنی تفصیل کے بعد آپ کو ابوبکر شافعی کی پوری حقیقت معلوم ہوگئی کہ یہ ایک پکا منافق شخص تھا، درحقیقت شیعہ رافضی

تھا اور تقیہ کر کے شافعی بنا ہوا عبداللہ ابن احمد کے ساتھ لگا رہا۔ اور اس کی پیٹھ پر وہ کدیمی اور بورقی والی پارٹی تھی جو درحقیقت بالکل اسی کی طرح تقیہ باز تھی۔" 28

نقد واستدراک

مسند احمد کے رواقے بارے میں علامہ تمنا عمادی کا موقف سامنے آیا جس کے مطابق حنبل ابن عبداللہ اور ان کے شیخ ببنہ اللہ ابوالقاسم سے لاعلمی کا اظہار کیا اور ابن المذہب اور ان کے استاذ ابوبکر القطیعی پر کلام کیا اور ان کی تضعیف علامہ ابن حجر اور امام ذہبی کے اقوال کی روشنی میں کی جو کسی حد تک قابل قبول بھی ہو سکتی ہے کیونکہ درحقیقت مذکورہ دونوں ائمہ نے اپنی کتب میزان الاعتدال اور لسان المیزان میں ابن المذہب اور ان کے شیخ قطیعی کو "غیر متقن" قرار دیا ہے اور کسی بھی ناقد کے لئے ان دونوں حضرات کی طرف سے حمایت مل جائے اگرچہ ادھوری ہی کیوں نہ ہو اس کی اہمیت اپنی جگہ بہر حال موجود ہے۔ حافظ ابن حجر اور علامہ ذہبی، ابن المذہب کو تو بالاتفاق غیر متقن قرار دیتے ہیں جس کا ذکر اوپر گزرا مگر ابوبکر قطیعی کی دونوں نے توثیق کی ہے چنانچہ حافظ ابن حجر لسان المیزان میں لکھتے ہیں: "قال الخطیب: لا أعلم أحدا ترك الاحتجاج به. وقال الحاكم: ثقة مأمون. وقال ابن الصلاح: خرف في آخر عمره حتى كان لا يعرف شيئاً مما يقرأ عليه ذكر هذا أبو الحسن بن الفرات. قلت: فهذا القول غلو وإسراف وقد كان أبو بكر أسند أهل زمانه مات في آخر سنة ثمان وستين وثلاث مئة وله خمس وتسعون سنة" 29

(خطیب بغدادی لکھتے ہیں "میں ایسے کسی اہل علم کو نہیں جانتا جس نے ان کو متروک الاستدلال سمجھا ہو" حاکم فرماتے ہیں "وہ ثقہ اور مامون ہیں" ابن الصلاح لکھتے ہیں "ادھیڑ عمر میں ان کے حواس کام نہیں کرتے تھے حتی کہ جو ان پر پڑھا جاتا تھا اس میں کچھ بھی نہیں جانتے تھے، یہ بات ابوالحسن بن فرات نے ذکر کیا ہے۔ حافظ ابن حجر اس کے بعد لکھتے ہیں کہ میرے خیال میں یہ قول غلو اور اسراف پر مبنی ہے کیونکہ ابوبکر بلا شبہ اہل زمانہ میں سے سب سے زیادہ مستند تھے، 368ھ کے اواخر میں 95 سال کی عمر میں وفات ہوئی)

امام ذہبی نے بھی تقریباً اس سے ملتا جلتا کلام کیا ہے لیکن بعض اہل علم کی طرف سے ان کی تضعیف بھی نقل کی ہے: "وقال أبو عمرو بن الصلاح: اختل في آخر عمره، حتى كان لا يعرف شيئاً مما يقرأ عليه، ذكر هذا أبو الحسن بن الفرات. قلت: فهذا القول غلو وإسراف، وقد كان أبو بكر أسند أهل زمانه... قال ابن أبي الفوارس: لم يكن في الحديث بذاك. له في بعض مسند أحمد أصول فيها نظر" 30

("ابن الصلاح لکھتے ہیں "ادھیڑ عمر میں ان کے حواس کام نہیں کرتے تھے حتیٰ کہ جو ان پر پڑھا جاتا تھا اس میں کچھ بھی نہیں جانتے تھے، یہ بات ابوالحسن بن فرات نے ذکر کیا ہے۔ حافظ ابن حجر اس کے بعد لکھتے ہیں کہ میرے خیال میں یہ قول غلو اور اسراف پر مبنی ہے کیونکہ ابوبکر بلا شبہ اہل زمانہ میں سے سب سے زیادہ مستند تھے۔ ابن الفوارس کہتے ہیں "حدیث میں ان کی کوئی حیثیت نہیں" مسند احمد میں ان کے بعض ایسے اصول ہیں جو محل نظر ہیں۔

لیکن علامہ ذہبی نے ابن الفرات کے اس قول کو مبنی بر غلو قرار دیا کہ قطعی آخری عمر میں دماغی توازن کھو بیٹھے تھے یہاں تک کہ جو کچھ ان کے سامنے پڑھا جاتا ان کو پتہ نہ چلتا، مگر حافظ ابن حجر علامہ ذہبی کے اس قول سے متفق نہیں بلکہ وہ ابن الفرات کی بات کو صحیح سمجھتے ہوئے ذہبی پر تعجب کا اظہار کیا ہے اور کہا ہے کہ اس میں ابن الفرات تنہا نہیں بلکہ دیگر کئی اہل علم نے بھی اس بات کا اظہار کیا ہے مگر ابن المذہب نے مسند احمد ان کے حافظے میں خلل پڑنے سے پہلے سن لی تھی۔³¹

لیکن علامہ ناصر الدین البانی نے اپنی کتاب "الذنب الاحمد عن مسند احمد" میں ابوبکر القطیعی کی توثیق میں ائمہ جرح و تعدیل کے کافی اقوال نقل کئے ہیں چنانچہ وہ رقمطراز ہیں: "قال الحافظ محمد بن أبي الفوارس: كان أبو بكر بن مالك مستورا صاحب سنة. قال أبو بكر البرقاني (المتوفى 425هـ): كان شيخا صالحا. وقال ابن الجوزي (المتوفى 597هـ) في "المناقب": كان صاحب سنة.³² (حافظ محمد بن ابو الفوارس کہتے ہیں "ابوبکر بن مالک مستور الحال، صاحب سنت ہیں "ابوبکر برقانی کہتے ہیں "وہ شیخ، صالح تھے" اور ابن الجوزی "مناقب" میں کہتے ہیں کہ وہ صاحب سنت ہیں۔)

تعقيب

یہاں تک تو علامہ تمنا عمادی کی بات معقول تھی اور کسی حد تک وزن بھی رکھتی تھی کیونکہ امام ذہبی اور ابن حجر جیسے ائمہ نے ابوبکر قطیعی کے غیر متقن ہونے کی بات کی ہے، لیکن ابوبکر قطیعی اور عبداللہ بن احمد کے درمیان علامہ تمنا عمادی نے ایک نئے چہرے کو متعارف کروایا جس کا نام ابوبکر شافعی ہے جس کا ترجمہ اوپر گزرا، یہاں ہمارا مقصد ابوبکر شافعی کی تفصیلات میں نہیں جانا کیونکہ جس طرح علامہ تمنا عمادی نے انہیں ابوبکر قطیعی کا شیخ قرار دیکر مسند احمد کا اصل راوی قرار دیا ہے اس امر کی تحقیق مطلوب ہے کہ آیا اس کا حقیقت سے کوئی تعلق بھی ہے کہ نہیں۔ اس بابت علامہ تمنا عمادی کا پہلا دعویٰ یہ ہے کہ: "ابوبکر قطیعی دراصل ابوبکر شافعی کے چیلے تھے"۔³³ یعنی ان

کے شاگرد تھے لیکن علامہ تمنا عمادی نے اپنے اس دعوے پر کوئی دلیل نہیں دی کیونکہ جہاں جہاں انہوں نے ابوبکر القطیعی کو ابوبکر الشافعی کا شاگرد ثابت کرنے پر بات کی ہے صرف دعویٰ ہی کیا ہے اور دلیل شاید تھی ہی نہیں جو ان کو مل جاتی کیونکہ ابوبکر القطیعی کے ترجمے میں ابن حجر نے لسان المیزان میں اور امام ذہبی نے میزان الاعتدال میں بات کی ہے لیکن اس کا کہیں ذکر نہیں کہ قطیعی، ابوبکر شافعی کے شاگرد تھے۔³⁴ اور ابوبکر شافعی کا ترجمہ بقول تمنا عمادی ابن حجر نے اپنی کسی کتاب میں نہیں لکھا، لیکن ذہبی کے تذکرۃ الحفاظ میں ان کا ترجمہ موجود ہے۔³⁵ اور امام ذہبی نے بھی اس بات کا بالکل ذکر نہیں کیا کہ ابوبکر شافعی کے شاگردوں میں قطیعی کا نام بھی ہے۔³⁶ پس ثابت ہوا کہ علامہ تمنا عمادی کا یہ دعویٰ محض ایک دعویٰ ہی رہے گا جب تک کہ اس پر کوئی دلیل نہیں لائی جاتی۔

علامہ تمنا عمادی کا دوسرا دعویٰ یہ ہے کہ ابوبکر الشافعی در اصل امامی شیعہ تھا جس نے تقیہ کر کے خود کو سنی شافعی ظاہر کر رکھا تھا³⁷ اور اس دعویٰ کی دلیل کے طور پر بعض شیعہ کتب کے حوالے ذکر کئے ہیں کہ جن میں انہوں نے ابوبکر الشافعی کی نشاندہی کی ہے لیکن جس ابوبکر شافعی کا ذکر وہاں ہے اس کے والد کا نام کہیں تو ابراہیم ہے اور کہیں یوسف جس کا علامہ تمنا عمادی نے یہ جواب دیا کہ یہ شیعوں کی تدلیس ہے جس کے وہ خوگر ہیں تاکہ جب کبھی پکڑے جائیں تو کہ دیں کہ تمہارا ابوبکر دوسرا ہے جس کے باپ کا نام عبداللہ ہے اور ہمارے والے ابوبکر کے والد کا نام ابراہیم ہے اور دادا کا نام یوسف ہے کبھی دادا کی طرف منسوب کر کے ہم محمد ابن یوسف کہتے ہیں اور کبھی حقیقی باپ کی طرف نسبت کر کے محمد ابن ابراہیم کہ دیتے ہیں۔³⁸ معلوم یہ ہوا کہ علامہ تمنا عمادی کو نہ تو اہل سنت اہل علم کی تحقیقات پر اعتماد ہے اور نہ ہی شیعہ علماء کی کتب رجال پر بلکہ صرف اور صرف اپنے عقل کل پر اعتماد ہے اور وہ بھی بلا کسی دلیل کے۔ واللہ اعلم

ابوبکر شافعی اور امام ذہبی

علامہ تمنا عمادی نے تو ابوبکر الشافعی کو تقیہ باز شیعہ کہ دیا اور مسند احمد کے خفیہ رواق میں سے ان کا شمار کیا ہے حالانکہ ان کو اس بات کا اقرار ہے کہ ابوبکر شافعی کا ترجمہ صرف حافظ ذہبی نے تذکرۃ الحفاظ میں کیا ہے جبکہ حافظ ابن حجر ان کے بارے میں بالکل خاموش ہیں، علامہ ذہبی نے ابوبکر شافعی کا ترجمہ یوں کیا ہے:

أبو بکر الشافعی الإمام الحجة المفید محدث العراق محمد بن عبد اللہ بن ابراہیم بن عبدویہ البغدادي الشافعی البزاز: مولده

بجبل في سنة ستين ومائتين، وأول سماعه سنة ست وسبعين فسمع من موسى بن سهل الوشاء خاتمة أصحاب ابن عليّة ومحمد بن شداد المسمعي خاتمة أصحاب يحيى القطان وأبي قلابة الرقاشي ومحمد بن الفرّج الأزرق ومحمد بن الجهم السمرّي وعبد الله بن روح المدائني و إسماعيل القاضي وأبي بكر بن أبي الدنيا ومن بعدهم فأكثر، و ارتحل في الحديث إلى الجزيرة وإلى مصر وغير ذلك، حدث عنه الدارقطني وعمر بن شاهين وأبو علي بن شاذان وأحمد بن عبد الله بن المحاملي وعبد الملك بن بشران وأبو طالب بن غيلان وخلق كثير. قال الخطيب: كان ثقةً ثبناً حسن التصانيف جمع أبواباً وشيوخاً، حدثني ابن مخلد أنه رأى مجلساً قد كتب عن الشافعي في حياة ابن ساعد، وقال حمزة السهمي: سئل الدارقطني عن أبي بكر الشافعي فقال: ثقة مأمون جبل، ما كان في ذلك الوقت أحد أوثق منه. وقال الدارقطني: هو الثقة المأمون الذي لم يغمز بحال. قلت: مات في ذي الحجة سنة أربع وخمسين وثلاثمائة³⁹

امام ذہبی کے مطابق خطیب بغدادی نے انہیں "ثقة، ثبت، حسن التصانيف" کہا اور امام دارقطنی جو ابوبکر شافعی کے شاگرد بھی ہیں، کہتے ہیں "وہ ثقہ ہے، مامون ہے، علم کا پہاڑ ہے، ان کے زمانے میں ان سے زیادہ اوثق کوئی نہ تھا، جن پر کسی نے نقد نہ کیا"، اور دارقطنی کا یہ بیان بہت ہی اہمیت کا حامل ہے کیونکہ وہ ان کے شاگردوں میں سے ہیں، خلاصہ کلام یہ کہ اب فیصلہ قاری خود کرے کہ ایک طرف تو امت کے اس قدر باکمال ائمہ ابوبکر شافعی کی توثیق کر رہے ہیں اور دوسری طرف علامہ تمنا عمادی بغیر کسی دلیل کے -جو قابل اعتبار ہو- ان کو تقیہ باز شیعہ کہ رہے ہیں۔

نتائج تحقیق

زیر نظر تحقیقی مقالے میں کی گئی تحقیقی کی روشنی میں جو چند اہم حقائق سامنے آئے ہیں ان کا لب لباب کچھ یوں ہے۔

1. مسند احمد بن حنبل امام احمد بن حنبل رحمہ اللہ کی ہی مرتب کی گئی کتاب ہے البتہ اس کتاب میں کچھ اضافے ان کے بیٹے عبداللہ بن احمد اور ابوبکر قطیعی کی طرف سے کئے گئے ہیں جن کی صراحت خود کتاب میں موجود ہے۔
2. مسند احمد کے راوی ابوبکر قطیعی کا ابوبکر شافعی کی شاگردی کا ثبوت کہیں نہ ملا حتیٰ کی علامہ تمنا عمادی نے بھی کوئی ثبوت پیش نہیں کیا بلکہ محض اپنے تئیں یہ قرار دے بیٹھے کہ ابوبکر قطیعی دراصل ابوبکر شافعی نامی شیعہ کے شاگرد تھے اور دراصل مسند احمد انہی ابوبکر شافعی کی تالیف ہے۔
3. حنبل بن عبداللہ الرصافی، ابن الحصین ھیۃ اللہ اور ابن المذنب جیسے مسند احمد بن حنبل کے رواۃ کے بارے میں ناکافی معلومات کا علامہ تمنا عمادی کا دعویٰ بلا دلیل اور ناقص معلومات پر مبنی ہونا ثابت ہوا۔

سفارشات و تجاویز

- علامہ تمنا عمادی نے مسند احمد کے رواۃ اور اس عظیم ذخیرہ حدیث رسول ﷺ سے متعلقہ رجال پر جو جرح اور نقد کی ہے اس پر ایم ایس کی سطح پر جرح و تعدیل کے اصول و ضوابط کی روشنی میں ایک بھر پور تحقیقی مقالہ لکھا جاسکتا ہے۔
- علامہ تمنا عمادی کی کتب میں رواۃ حدیث پر کافی مواد پایا جاتا ہے، ان تمام رواۃ پر فرداً فرداً تحقیق کر کے علامہ تمنا عمادی کے موقف کی حقیقت کو سامنے لایا جاسکتا ہے اور یہ کام پی ایچ ڈی سطح پر بھی ہوسکتا ہے۔
- صرف ونحو اور قواعد عربی لغت کا بھی خاطر خواہ مواد علامہ تمنا عمادی کی کتب میں منتشر موجود ہے، عربی لغت اور قراءات پر اس کے اثرات پر بھی کام کی گنجائش موجود ہے۔

1 محمد ناصر الدین البانی، الذب الاحمد عن مسند احمد (بیروت، مؤسسة الريان، 1420ھ)، 26-27، محمد بن صالح العثیمین، مصطلح الحدیث (قاہرہ، مکتبۃ العلم)، 55-56۔

Muhammad Nasir Uddin al-Albani, Az-Zab al-Ahmad an Musnad Ahmad (Berut, Muasasatu Risala al-Rayan, 1420AH, Muhammad bin Saleh al-Usaimeen, Mustalahul Hadith (Cairo, Maktabatul al-Ilm), 55-56.

2 علامہ تمنا عمادی، اعجاز القرآن واختلاف قراءت (کراچی، الرحمن پبلشنگ ٹرسٹ، 1993ء)، 64۔

Allama Tamanna Imadi, Aijaz ul Quran wa Ikhtelaf Qeraat (Karachi, Al-Rahman Publishing Trust, 1993), 64.

- 3 تمنا عمادی ،عجاز القرآن و اختلاف قراءات ، 79- 86۔
Tamanna Imadi, Aijaz ul Quran wa Ikhtelaf Qeraat, 79-86.
- 4 تمنا عمادی،مسند احمد کی حقیقت قراءت (کراچی ، الرحمن پبلشنگ ٹرسٹ، 1993ء)، 9 -
Allama Tamanna Imadi, Musnad Ahmad ki Haqeeqat e Qeraat (Karachi, Al-Rahman Publishing Trust, 1993), 9.
- 5 تمنا عمادی،مسند احمد کی حقیقت قراءت، 9-11
Tamanna Imadi, Musnad Ahmad ki Haqeeqat e Qeraat, 9-11.
- 6 تمنا عمادی،مسند احمد کی حقیقت قراءت، 11-
Tamanna Imadi, Musnad Ahmad ki Haqeeqat e Qeraat, 11.
- 7 تمنا عمادی،مسند احمد کی حقیقت قراءت، 10۔
Tamanna Imadi, Musnad Ahmad ki Haqeeqat e Qeraat, 10.
- 8 ابو جعفر محمد بن عمرو بن موسی بن حماد العقیلی المکی (وفات 322ھ)حفاظ حدیث میں ان کا شمار ہوتا ہے حرمین میں مقیم رہے اور مکہ مکرمہ میں وفات پائی۔ ان کی مشہور تصانیف میں "الضعفاء الكبير"سرفہرست ہے۔ خیر الدین الزرکلی، الأعلام (دار العلم للملايين، 2002م)، 6: 319۔
Abu Jafar Muhammad bin Amr bin Musa al-Uqaili al-Makki (Died 322AH), He was among Huffaz Hadith, stayed in Haramain, died in Makkah. His famous book is "Al-Zuafaa al-Kabeer". Khair Uddin al-Zarkali, al-Aalam (Darul Ilm lilmalyeen, 2002), 6: 319.
- 9 أبو جعفر محمد بن عمرو العقيلي المكي، الضعفاء الكبير (بيروت، دار المكتبة العلمية، 1404ھ)، 3: 16۔
Abu Jafar Muhammad bin Amr bin Musa al-Uqaili, Al-Zuafaa al-Kabeer (Berut, Darul Kutub al-Ilmiyya, 1404AH), 3:16.
- 10 محمد بن عمرو عمر بن أحمد بن عمر بن محمد الأصبهاني المدني، أبو موسى، (501 - 581 م = 1108 - 1185 م)،حفاظ الحدیث میں سے ہیں اصباحان میں پیدا ہوئے اور وہیں انتقال ہوا،بغداد اور ہمدان کے اسفار کئے، ان کی مشہور تصانیف میں خصائص مسند الإمام احمد،نزهة الحفاظ اور کتاب اللطائف کسی تعارف کی محتاج نہیں۔ خیر الدین الزرکلی، الأعلام، 6: 313۔
Abu Musa, Muhammad bin Umar bin Ahmad al-Asbahani al-Madini (Died 581AH/ 1185AD), He was Hafiz ul Hadith, born in Asbahan. Among his famous book is: Khasais e Musnad ul al-Imam Ahmad, Nuzhatul Huffaz ... Khair Uddin al-Zarkali, al-Aalam, 6:313.
- 11 أبو موسى محمد بن عمر الأصبهاني المدني، خصائص مسند الإمام أحمد(مكتبة التوبة، 1410ھ-)، 14۔
Abu Musa, Muhammad bin Umar al-Asbahani al-Madini (Makatabatu al Tauba, 1410AH), 14.
- 12 أبو الفرج عبد الرحمن ابن الجوزي، مناقب الإمام أحمد(دار هجر ، 1409ھ)، 261۔
Abul Faraj Abdur Rahman Ibnu al-Jauzi, Manaqib ul Imam Ahmad (Dar Hijr, 1409AH), 14.
- 13 ابن الجوزي، مناقب الإمام أحمد 261-262۔
Ibnu al-Jauzi, Manaqib ul Imam Ahmad, 261- 262.

- 14 محمد بن عمر بن أحمد اصفہانی المدینی، خصائص مسند الإمام أحمد (مکتبۃ التوبة، 1410ھ)، 16.
- Muhammad bin Umar al-Asbahani al-Madini, 16.
- 15 خطیب بغدادی، تاریخ بغداد (بیروت، دار الغرب الإسلامي، 1422ھ)، 3: 618
-
- 16 Khateeb Baghdadi, Tarekh Baghdad (Berut, Darul Gharb al-Islami, 1422AH), 3: 618.
- المصعد الاحمد کو مکتبہ توبہ ریاض نے سلسلۃ الرسائل کے ضمن میں شائع کیا ہے -
- 17 Al-Misaad al-Ahmad published from Maktabatur Riaz in Silsilatul Rasail.
- تمنا عمادی، مسند احمد کی حقیقت، 60-61.
- 18 Tamanna Imadi, Musnad Ahmad ki Haqeeqat e Qeraat, 60-61.
- شمس الدین الذہبی، سیر أعلام النبلاء (مؤسسة الرسالة، 1405ھ)، 21: 431-432
- Shamsuddin al-Zahabi, Siyar ul al-Aalam al-Nubalaa (Muasastur Risala, 1405AH), 21: 431-432.
- 19 شمس الدین الذہبی، سیر أعلام النبلاء، 19: 431-434.
- Shamsuddin al-Zahabi, Siyar ul al-Aalam al-Nubalaa, 19: 431- 434.
- 20 شمس الدین الذہبی، سیر أعلام النبلاء، 19: 536-539.
- Shamsuddin al-Zahabi, Siyar ul al-Aalam al-Nubalaa, 19: 536-539.
- 21 تمنا عمادی، مسند احمد کی حقیقت، 16.
- 22 Tamanna Imadi, Musnad Ahmad ki Haqeeqat e Qeraat, 16.
- تمنا عمادی، مسند احمد کی حقیقت، 17.
- 23 Tamanna Imadi, Musnad Ahmad ki Haqeeqat e Qeraat, 17.
- تمنا عمادی، مسند احمد کی حقیقت، 17 - 20.
- 24 Tamanna Imadi, Musnad Ahmad ki Haqeeqat e Qeraat, 17- 20.
- شمس الدین الذہبی، میزان الاعتدال في نقد الرجال (بیروت، دار المعرفة للطباعة والنشر، 1382ھ)، 1: 512؛ ابن حجر العسقلانی، لسان المیزان (دار البشائر الإسلامية، 2002م)، 3: 91 -
- 25 شمس الدین الذہبی، میزان الاعتدال، 1: 512؛ ابن حجر العسقلانی، لسان المیزان، 3: 91.
- Shamsuddin al-Zahabi, Meezan ul Ietedal fi Naqdir Rijal (Darul Maarifa littibagha wan-Nashr, 1382 AH), 1: 512, Ibne Hajar al-Asqalani, Lisan ul Meezan (Darul Bashair al-Islamia, 2002AD), 3: 91.
- 26 تمنا عمادی، مسند احمد کی حقیقت، 23.
- 27 Tamanna Imadi, Musnad Ahmad ki Haqeeqat e Qeraat, 23.
- تمنا عمادی، مسند احمد کی حقیقت، 26-27.
- 28 Tamanna Imadi, Musnad Ahmad ki Haqeeqat e Qeraat, 26-27.
- تمنا عمادی، مسند احمد کی حقیقت، 42.
- 29 Tamanna Imadi, Musnad Ahmad ki Haqeeqat e Qeraat, 42.
- ابن حجر العسقلانی، لسان المیزان، 1: 418.
- Ibne Hajar al-Asqalani, Lisan ul Meezan, 1: 418.

- 30 شمس الدین الذہبی، میزان الاعتدال، 1: 87.
Shamsuddin al-Zahabi, Meezan ul Ietedal, 1: 87.
- 31 ابن حجر العسقلانی، لسان المیزان، 1: 418.
Ibne Hajar al-Asqalani, Lisan ul Meezan, 1: 418.
- 32 محمد ناصر الدین البانی، الذب الاحمد عن مسند احمد (بیروت، مؤسسة الريان، 1420ھ)، 31 -
Nasir Uddin al-Albani, Az-Zab al-Ahmad an Musnad Ahmad, 31.
- 33 تمنا عمادی، مسند احمد کی حقیقت، 26.
Tamanna Imadi, Musnad Ahmad ki Haqeeqat e Qeraat, 26.
- 34 شمس الدین الذہبی، میزان الاعتدال، 1: 512؛ ابن حجر العسقلانی، لسان المیزان، 3: 91 رقم 2345-
Shamsuddin al-Zahabi, Meezan ul Ietedal, 1: 512, Ibne Hajar al-Asqalani, Lisan ul Meezan, 1: 91.
- 35 تمنا عمادی، مسند احمد کی حقیقت، 32-33.
Tamanna Imadi, Musnad Ahmad ki Haqeeqat e Qeraat, 32-33.
- 36 شمس الدین الذہبی، تذکرة الحفاظ (بیروت، دار الکتب العلمیة 1419ھ)، 3: 65،
-66
Shamsuddin al-Zahabi, Tazkiratul Huffaz (Berut, Darul Kutub al-Ilmiyya, 1419AH), 3: 65-66.
- 37 تمنا عمادی، مسند احمد کی حقیقت، 35-36.
Tamanna Imadi, Musnad Ahmad ki Haqeeqat e Qeraat, 35-36.
- 38 تمنا عمادی، مسند احمد کی حقیقت، 37-40.
Tamanna Imadi, Musnad Ahmad ki Haqeeqat e Qeraat, 37-40.
- 39 شمس الدین الذہبی، تذکرة الحفاظ، 3: 65.
Shamsuddin al-Zahabi, Tazkiratul Huffaz, 3: 65.